

# જ્યુઝ આંધ્ર ગાંધીનગર

NEWS OF GANDHINAGAR (Daily) દૈનિક

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 99 a Date: 31.01.2024 Wednesday aPage :04 aRs. 1.00/- aAnnual Rs. 351/-

## આજથી ધમાકેદાર બજેટસત્રનો પ્રારંભ



નવીદિલ્હી,તા.૩૦ લોકસભા ચૂંટણીનું કાઉન્ટડાઉન શરૂ થઈ ગયું છે. બીજા કાર્યકાળનું સંસદનું અંતિમ સત્રનો પ્રારંભ થશે. લોકસભામાં

વોટ ઓન એકાઉન્ટ પાસ કરવા ઉપરાંત આ સત્રમાં અનેક મહત્વપૂર્ણ કાર્યકાર્યો થશે. જો કેદરેકલોકસભાતેનાદરેકકાર્યકાળ માટે અલગ-અલગ કારણોથી જાણીતી છે, પરંતુ વર્તમાન ૧૭મી લોકસભામાં કેટલીક એવી ઘટનાઓ બની છે જેની ચર્ચા દાયકાઓ સુધી થતી રહેશે.

કેન્દ્ર સરકારે બજેટ સત્ર પહેલા સર્વપક્ષીય બેઠક બોલાવી હતી ઉલ્લેખનીય છે કે વડાપ્રધાન મોદીના બીજા કાર્યકાળનું આ વચગાળાનું બજેટ છે. જેમાં સરકાર આગામી નાણાકીય વર્ષ માટે પોતાના એજન્ડા રજૂ કરશે. આ ઉપરાંત સરકાર રાજકીય પક્ષોને તેના મુદ્દાઓની માહિતી પણ આપશે. મળતી માહિતી મુજબ, સત્રના પહેલા દિવસે રાષ્ટ્રપતિ દ્રૌપદી મુર્મુ સવારે ૧૧ વાગ્યે સંસદના બંને ગૃહોની સંયુક્ત બેઠકને સંબોધિત કરશે. બંને ગૃહોની આ સંયુક્ત બેઠક નવા સંસદ ભવનમાં યોજાશે. રાષ્ટ્રપતિ દ્રૌપદી મુર્મુ બુધવારે સવારે ૧૦.૫૫ કલાકે સંસદ ભવન પહોંચશે. રાષ્ટ્રપતિનું સ્વાગત કરીને રાજ્યસભાના અધ્યક્ષ, વડા પ્રધાન નરેન્દ્ર મોદી, લોકસભાના અધ્યક્ષ અને સંસદીય બાબતોના પ્રધાન તેમને સવારે ૧૧ વાગ્યે સંસદ ભવનની લોકસભા ચેમ્બરમાં લાવશે. અહીં રાષ્ટ્રપતિ બંને ગૃહોના સભ્યોને સંબોધિત કરશે.

નવીસંસદમાં રાષ્ટ્રપતિનું આ પ્રથમ સંબોધન હશે. સંબોધન પછી, રાષ્ટ્રપતિને પીએમ મોદી, ઉપરાષ્ટ્રપતિ જગદીપ ધનખર, લોકસભા અધ્યક્ષ ઓમ બિરલા દ્વારા માનભેર વિદાય આપવામાં આવશે. રાષ્ટ્રપતિના અભિભાષણ પૂર્ણ કર્યાના અડધા કલાક પછી લોકસભા અને રાજ્યસભાની બેઠક યોજાશે. જ્યાં રાષ્ટ્રપતિના અભિભાષણ અને આર્થિક સર્વેની નકલ ગૃહના ટેબલ પર મૂકવામાં આવશે.

કેન્દ્રીય બજેટ (૨૦૨૪-૨૦૨૫) રજૂ કરશે. ૩૧ જાન્યુઆરી અને ૧ ફેબ્રુઆરીએ 'ઝીરો અવર' નહીં હોય. જોકે આ વચગાળાનું બજેટ હશે. લોકસભા ચૂંટણી યોજાયાબાદ અસ્તિત્વમાં આવનાર નવી સરકાર સંપૂર્ણ બજેટ રજૂ કરશે.

સરકારના નાણામંત્રી સંપૂર્ણ બજેટ રજૂ કરે છે. બજેટ સત્ર પહેલા સરકારે આજે સંસદમાં વિવિધ પક્ષોના નેતાઓની બેઠક બોલાવી હતી આ એક પરંપરાગત બેઠક હતી જે દર વર્ષે બજેટ સત્ર પહેલા યોજાય છે. જમ્મુ અને કાશ્મીરમાંથી અનુચ્છેદ ૩૭૦ હટાવવા, લોકસભા અને વિધાનસભાઓમાં મહિલાઓ માટે ૩૩ ટકા અનામત અને ફોજદારી ન્યાય પ્રણાલીને બદલવા માટે ત્રણ ઐતિહાસિક બિલ પાસ થવાનું વિશેષ મહત્વ છે. ૧૭મી લોકસભા દરમિયાન ૭૬ વર્ષ જૂના સંસદ ભવનમાંથી નવા સંસદ ભવન તરફ જવું એ દેશ માટે ગર્વની શણ હતી.

## દિલ્હીવાસીઓ ઝેરી હવામાં શ્વાસ લેવા મજબૂર, ત્રણ વિસ્તારોમાં એક્યુઆઈ ૪૦૦ને પાર



નવીદિલ્હી,તા.૩૦ પવનની ગતિમાં વધારો અને દિશા બદલાવાને કારણે હવામાં આંશિક સુધારો જોવા મળ્યો છે. જોકે, હવાની ગુણવત્તા ખૂબ જ નબળી શ્રેણીમાં રહે છે. સોમવારે, દિલ્હીનો એર ક્વોલિટી ઈન્ડેક્સ ૩૫૬ પર નોંધાયો હતો, જે ખૂબ જ નબળી શ્રેણીમાં છે. એક્યુઆઈ ત્રણ ક્ષેત્રોમાં ગંભીર શ્રેણીમાં રહ્યો. ૩૦ વિસ્તારોમાં હવા ખૂબ જ ખરાબ હતી. તેમજ એક વિસ્તારમાં પવન મધ્યમ

શ્રેણીમાં નોંધાયો હતો. એકંદરે હવાની ગુણવત્તા ખૂબ જ નબળી શ્રેણીમાં રહી. હવામાન વિભાગના જણાવ્યા અનુસાર આ જ સ્થિતિ ગુરુવાર સુધી યથાવત રહેશે.


ભારતીય ઉષ્ણકટિબંધીય હવામાન વિજ્ઞાન સંસ્થાન અનુસાર સરેરાશ ચાર કિલોમીટર પ્રતિ કલાકની ઝડપે દક્ષિણ-પૂર્વ દિશામાંથી પવન ફૂંકાયો હતો. તે જ સમયે, મંગળવારે પવન દક્ષિણ-પૂર્વ દિશાથી ફૂંકાયો હતો

એક્યુઆઈ ૪૦૦ હતો. સોનિયા વિહારમાં ૪૦૨, વજ્જરપુરમાં ૪૦૧ નોંધાયો હતા. તેમજ ૩૦ વિસ્તારોમાં હવા ખૂબ જ નબળી શ્રેણીમાં રહી હતી. ઈન્ડેક્સ જહાંગીરપુરીમાં ૩૮૮, મુંડકામાં ૩૮૫, ભવાના અને પંજાબી બાગમાં ૩૮૨, ડીટીયુમાં ૩૮૩ અને નરેલામાં ૩૮૨ હતો. તે જ સમયે, એક વિસ્તારમાં હવા ૨૦૦ એક્યુઆઈ થી વધુ રહી. આમાં દિલ્હીના ગાંધીનગર

ઈન્ડેક્સ ૨૮૭ નોંધાયો હતો. તેમજ લોધી રોડનો પવન મધ્યમ શ્રેણીમાં રહ્યો હતો. પ્રદૂષણ ૧૭૬ હતું. એ નસીઆરમાં ફરીદાબાદમાં સૌથી નીચો હવા ગુણવત્તા સૂચકાંક નોંધાયો છે. અહીં એક્યુઆઈ ૨૦૫ હતો, જે નબળી શ્રેણી છે. એક્યુઆઈ ગ્રેટર નોઈડામાં ૩૩૮, ગાઝિયાબાદમાં ૨૮૩, નોઈડામાં ૨૮૬ અને ગુરુગ્રામમાં ૨૫૫ નોંધાયો હતો.

## સુપ્રીમનો તમામ કોર્ટને આદેશ : કેસ દાખલ કરતી વખતે વાદીની જાતિ અને ધર્મનો ઉલ્લેખ ન કરો

સુપ્રીમ કોર્ટે તમામ કોર્ટને આદેશ આપ્યો છે કે, તેઓ કેસ દાખલ કરતી વખતે વાદીની જાતિ અને ધર્મનો ઉલ્લેખ કરવાની પ્રથા બંધ કરે. ન્યાયાધીશ હિમા કોહલી અને ન્યાયાધીશ અમાનુલ્લાહની બંને તમામ હાઈકોર્ટને ખાતરી કરવા કહ્યું છે કે, તેમના અધિકાર ક્ષેત્ર હેઠળની ગોણ અદાલતોમાં કોઈપણ અરજીમાં વાદીની જાતિ અથવા ધર્મનો ઉલ્લેખ ન થાય. બંને કહ્યું કે, કોર્ટમાં કોઈપણ વાદીની જાતિ અથવા ધર્મનો ઉલ્લેખ કરવાનું અમને કોઈ કારણ જોવા મળ્યું નથી. આવી પ્રથાને ખતમ કરી દેવી જોઈએ. આ કોર્ટેમાં દાખલ કરાયેલી



અરજી અને કાર્યવાહીમાં પક્ષકારોની જાતિ-ધર્મનો ઉલ્લેખ કરાશે નહીં, પછી ભલે નીચેની અદાલતો સમક્ષ આવું કોઈ નિવેદન રજૂ કરાયું હોય. સુપ્રીમ કોર્ટે આદેશ આપ્યો કે,

અમારા આદેશનું તુરંત પાલન કરવા બારના સભ્યો ઉપરાંત રજિસ્ટ્રીનું ધ્યાન દોરવામાં આવે. આદેશની નકલ સંબંધિત રજિસ્ટ્રાર સમક્ષ અવલોકન માટે મુકાશે અને કડક પાલન માટે તમામ હાઈકોર્ટના રજિસ્ટ્રાર જનરલને પણ મોં કલાશો. ૨૧ જાન્યુઆરી ( ૧૯ ડીસેમ્બર ૨૦૨૩ ) ના શ્રીગંગાનગરની ફેમિલી કોર્ટ ( ૬૬૩૬૬૦ ઝોન ) માં પેન્ડિંગ વૈવાહિક વિવાદ કેસમાં ટ્રાન્સક્રિપ્ટિશનને મંજૂરી આપતાં સુપ્રીમ કોર્ટે આ આદેશ આપ્યો છે. બંને પક્ષકારોની અરજીમાં પતિ-પત્નીની જાતિનો ઉલ્લેખ કરતા સુપ્રીમ કોર્ટે આશ્ચર્યચક્ર કર્યું હતું. અરજદારના વકીલે કહ્યું કે, નીચલી અદાલતો સમક્ષ દાખલ પિટિશનમાં ફેરફાર કરવામાં આવે, તો રજિસ્ટ્રી વાંધો ઉઠાવે છે.

## જોર્ડન બાદ હવે સિરિયામાં પણ અમેરિકન બેઝ પર રોકેટો વડે હુમલો

દમાસ્કસ,તા.૩૦ જોર્ડન બાદ હવે સિરિયામાં અમેરિકા તેમજ તેના સાથી રાષ્ટ્રોના મિલિટરી બેઝ પર રોકેટો વડે હુમલો કરવામાં આવ્યો છે. રવિવારે જોર્ડનમાં અમેરિકન બેઝ પર થયેલા ડ્રોન એટેકમાં ત્રણ અમેરિકન સૈનિકોના મોત થયા હતા અને આ હુમલા બાદ અમેરિકા બદલો લેવાની વાત કરી રહ્યું છે ત્યાં તો સિરિયામાં પણ અમેરિકન બેઝને ટાર્ગેટ બનાવવામાં આવ્યું છે આ હુમલો સિરિયાના શાદાદી ખાતેના બેઝ પર થયો હતો. જોકે આ હુમલામાં કોઈ સૈનિકોની



જનહાનિ થવાના કે સૈનિકો ઘાયલ થવાના અહેવાલ મળ્યા નથી. બેઝને પણ હુમલાના કારણે ખાસ નુકસાન થયું નથી. હમાસ અને ઈઝરાયેલ વચ્ચે જંગ છેડાયા બાદ હવે અમેરિકન સેના પર ઈરાક અને સિરિયામાં હુમલા વધી ગયા છે. મોટાભાગના હુમલાની જવાબદારી એ સંગઠનોએ લીધી

છે જે ગાઝા સંઘર્ષમાં ઈઝરાયેલ અને અમેરિકાનો વિરોધ કરી રહ્યા છે. ઓકટોબરથી અમેરિકા અને તેના મિત્ર રાષ્ટ્રોની સેના પર ૧૬૫ હુમલા થયા છે. જેમાં ઈરાકમાં ૬૬, સિરિયામાં ૮૮ તથા જોર્ડનમાં એક હુમલાનો સમાવેશ થાય છે. હુમલામાં ડ્રોન, રોકેટ, મોટાર અને ટુંકા અંતરની મિસાઈલોનો પણ થયો છે. ઈસ્લામિક સ્ટેટ સામે લડાઈ માટેના આંતરરાષ્ટ્રીય ગઠબંધનના હિસ્સો હોવાના નાતે ઈરાકમાં ૨૫૦૦ અને સિરિયામાં ૮૦૦ જેટલા અમેરિકન સૈનિકો તૈનાત છે.

## ૪૫૦૦૦ કરોડની ૬ અત્યાધુનિક સબમરિનો ખરીદવા ભારતની ક્વાયત, સ્પેન અને જર્મનીએ આપી ઓફર

નવી દિલ્હી,તા.૩૦ ભારતને તો પોતાના બંને પાડોશી દેશો ચીન અને પાકિસ્તાનથી ખતરો છે અને તેના કારણે ભારતે પોતાની સૈન્ય ક્ષમતામાં સતત વધારો કરવો પડી રહ્યો છે. ચીને દરિયાઈ મોરચે પોતાની તાકાતમાં છેલ્લા કેટલાક વર્ષોમાં ઘણો વધારો કર્યો છે અને તેને ધ્યાનમાં રાખીને ભારતે પણ હવે જર્મની પાસેથી ૬ અત્યાધુનિક સબમરિનો ખરીદવા માટે વિચારણા શરૂ કરી છે. આ ડીલના કારણે દરિયાઈ મોરચે ભારતની



તાકાતમાં ભારે વધારો થશે. ચીન અને પાકિસ્તાનને ભારતના આ નિર્ણયથી પેટમાં ફાળ પડી હશે તે પણ નક્કી છે. આ સબમરિન કિલર નામથી ઓળખાય છે અને ૬ સબમરિન માટે ભારત સરકાર જર્મનીને ૪૫૦૦૦ કરોડ રૂપિયા ચૂકવશે. જર્મનીની સાથે સાથે

સ્પેન પણ ભારતને સબમરિને વેચવાની રેસમાં ઉતર્યું છે. સ્પેન પણ પોતાની સૌથી અત્યાધુનિક સબમરિન ભારતને ઓફર કરી રહ્યું છે. ભારત દ્વારા લાંબા સમયથી સબમરિન ડીલ માટે ક્વાયત થઈ રહી હતી. કારણકે ભારતીય નૌસેનાને હવે અત્યાધુનિક સબમરિનોની ભારે જરૂર છે. આ પહેલા જૂન ૨૦૨૩માં જર્મનીના સંરક્ષણ મંત્રી બોરિસ પિસ્ટોરિયસ જૂન ૨૦૨૩માં ભારત આવ્યા હતા અને તે વખતે બંને દેશો વચ્ચે

જર્મની કંપની ટીકેએમએસની કિલર સબમરિનો ખરીદવા માટે વાટાઘાટો થઈ હતી. જર્મની ભારતની એમડીએલ સાથે મળીને સબમરિન નિર્માણ કરવા માટે તૈયાર છે. જ્યારે સ્પેનની નેવિયા કંપની ભારતની એલ એન્ડ ટી સાથે મળીને એસ ૮૦ પ્રકારની સબમરિન બનાવીને ભારતને આપવા માટે તૈયાર છે. આ સબમરિનને ૨૦૨૩માં જ સ્પેનની નૌસેનામાં સામેલ કરવામાં આવી છે.





